

ఓం

శ్రీలక్ష్మీనృసింహ పరబ్రహ్మణేనమః  
శ్రీపద్మావతీ సమేత శ్రీవేంకటేశాయ నమః  
శ్రీ విష్ణవే పరమాత్మనే నమః  
శ్రీమతే రామానుజాయ నమః  
శ్రీనిగమాంత మహా దేశికాయ నమః  
శ్రీ సాయిరాం

**శరణాగతి గద్యం**

॥ శ్రీమతే రామానుజాయ నమః ॥

యో నిత్యమచ్యుతపదామ్బుజయుగ్మరుక్మ -  
వ్యామోహతస్తదితరాణి తృణాయ మేనే |  
అస్మద్గురోర్భగవతోఽస్య దయైకసిన్ధోః  
రామానుజస్య చరణౌ శరణం ప్రపద్యే ॥

వందే వేదాంత కర్పూర చామీకరకరణ్ణకమ్  
రామానుజార్యమార్యాణాం చూడామణిమహర్నిశమ్ ॥

లక్ష్మీపతేర్యతిపతేశ్చ దయైకధామ్నోః  
యోఽసౌ పురా సమజనిష్ఠ జగద్ధితార్థమ్ |  
ప్రాచ్యం ప్రకాశయతు నః పరమం రహస్యం  
సంవాద ఏష శరణాగతిమన్త్రసారః ॥

॥ శ్రీరంగనాయికా రామానుజ సంవాదః ॥

శ్రీ రామానుజః --

భగవన్నారాయణాభిమతానురూప స్వరూపరూప గుణవిభవ ఐశ్వర్య శీలాద్యనవధికాతిశయ  
అసంఖ్యేయ కల్యాణ గుణగణాం పద్మవనాలయాం భగవతీం శ్రియం దేవీం నిత్యానపాయినీం  
నిరవద్యాం దేవదేవదివ్యమహిషీం అభిలజగన్మాతరమ్ అస్మన్మాతరమ్ అశరణ్యశరణ్యామ్  
అనన్యశరణః శరణమహం ప్రపద్యే ॥

పారమార్థిక భగవచ్చరణారవిన్దయుగళ ఐకాన్తికాత్యన్తిక పరభక్తి పరజ్ఞాన పరమభక్తికృత పరిపూర్ణానవరత నిత్యవిశదతమ అనన్యప్రయోజన అనవధికాతిశయప్రియ భగవదనుభవజనిత అనవధికాతిశయ ప్రీతికారిత అశేషావస్థోచిత అశేషశేషతైకరతిరూప నిత్యకైక్యైర్క ప్రాప్త్యపేక్షయా పారమార్థికీ భగవచ్చరణారవిన్ద శరణాగతిః యథావస్థితా అవిరతాఽస్తు మే ॥

శ్రీరంగనాయికా --

అస్తు తే | తయైవ సర్వం సంపత్స్యతే ॥

॥ శ్రీరంగనాథ రామానుజ సంవాదః ॥

శ్రీ రామానుజః --

అఖిలహేయప్రత్యస్థిక కల్యాణైకతాన ! స్వేతర సమస్తవస్తువిలక్షణ అనన్తజ్ఞానానన్తైకస్వరూప ! స్వాభిమతానురూప ఏకరూప అచిన్త్య దివ్యాద్భుత నిత్యనిరవద్య నిరతిశయ ఔజ్జ్వల్య సౌందర్య సౌగంధ్య సౌకుమార్య లావణ్య యౌవనాద్యనన్తగుణనిధిదివ్యరూప !

స్వాభావికానవధికాతిశయ జ్ఞానబలైశ్వర్య వీర్యశక్తి తేజస్సౌశీల్య వాత్సల్య మార్దవ ఆర్జవ సౌహార్ద సామ్య కారుణ్య మాధుర్య గాంభీర్య ఔదార్య చాతుర్య స్థైర్య ధైర్య శౌర్య పరాక్రమ సత్యకామ సత్యసంకల్ప కృతిత్వ కృతజ్ఞతాద్యసంఖ్యేయ కల్యాణగుణగణౌఘ మహార్ణవ !

స్వోచిత వివిధ విచిత్ర అనన్తాశ్చర్య నిత్యనిరవద్య నిరతిశయసుగంధ నిరతిశయసుఖస్పర్శ నిరతిశయౌజ్జ్వల్య కిరీట మకుట చూడావతంస మకరకుణ్డల గ్రైవేయక హార కేయూర కటక శ్రీవత్స కౌస్తుభ ముక్తాదామ ఉదరబన్ధన పీతామ్బర కాఞ్చీగుణ నూపురాద్యపరిమిత దివ్యభూషణ! స్వానురూప అచిన్త్యశక్తి శఙ్ఖచక్ర గదాఽసి శార్ఙ్గాద్యసంఖ్యేయ నిత్యనిరవద్య నిరతిశయ కల్యాణదివ్యాయుధ !

స్వాభిమత నిత్యనిరవద్యానురూప స్వరూప రూప గుణ విభవ ఐశ్వర్య శీలాద్యనవధికాతిశయ అసంఖ్యేయ కల్యాణగుణగణ శ్రీవల్లభ ! ఏవం భూత భూమి నీశానాయక !

స్వచ్ఛన్దానువర్తి స్వరూపస్థితి ప్రవృత్తిభేద అశేష శేషతైక రతిరూప నిత్య నిరవద్య నిరతిశయ జ్ఞాన క్రియైశ్వర్యాద్యనన్త కల్యాణగుణగణ శేష శేషాశన గరుడప్రముఖ నానావిధ అనన్తపరిజన పరిచారికా పరిచరిత చరణయుగళ !

పరమయోగి వాఙ్మనసాఽపరిచ్ఛేద్య స్వరూప స్వభావ ! స్వాభిమత వివిధ విచిత్రానన్త భోగ్య భోగోపకరణ భోగస్థాన సమృద్ధ అనన్తాశ్చర్య అనన్త మహావిభవ అనన్త పరిమాణ నిత్య నిరవద్య నిరతిశయ శ్రీవైకుణ్ఠనాథ !

స్వసజ్కల్పానువిధాయి స్వరూపస్థితిప్రవృత్తి స్వశేషతైకస్వభావ ప్రకృతి పురుష కాలాత్మక వివిధ  
విచిత్రానన్త భోగ్య భోక్తృవర్గ భోగోపకరణ భోగస్థానరూప నిఖిలజగదుదయ విభవ లయలీల !

సత్యకామ! సత్యసజ్కల్ప! పరబ్రహ్మభూత! పురుషోత్తమ! మహావిభూతే!  
శ్రీమన్! నారాయణ! వైకుణ్ఠనాథ!

అపార కారుణ్య సౌశీల్య వాత్సల్య ఔదార్య ఐశ్వర్య సౌందర్య మహోదధే! అనాలోచితవిశేష  
అశేషలోకశరణ్య! ప్రణతార్తిహర ! ఆశ్రితవాత్సల్యైకజలధే! అనవరతవిదిత నిఖిల భూత జాత  
యాథాత్మ్య! అశేషచరాచరభూత నిఖిలనియమననిరత! అశేషచిదచిద్వస్తు శేషిభూత !  
నిఖిలజగదాధార ! అఖిలజగత్సావిమన్ ! అస్మత్సావిమన్ ! సత్యకామ ! సత్యసజ్కల్ప !  
సకలేతరవిలక్షణ ! అర్థికల్పక ! ఆపత్సఖ ! శ్రీమన్ ! నారాయణ ! అశరణ్యశరణ్య ! అనన్యశరణః  
త్వత్పాదారవిన్దయుగళం శరణమహం ప్రపద్యే ||

అత్ర ద్వయ(మనుసన్దేయ)మ్ |

శ్రీమన్ నారాయణ చరణౌ శరణం ప్రపద్యే  
శ్రీమతే నారాయణాయ నమః

పితరం మాతరం దారాన్ పుత్రాన్ బన్ధూన్ సఖీన్ గురూన్ |  
రత్నాని ధనధాన్యాని క్షేత్రాణి చ గృహాణి చ ||

సర్వధర్మాంశ్చ సంత్యజ్య సర్వకామాంశ్చ సాక్షరాన్ |  
లోకవిక్రాంతచరణౌ శరణం తేఽవ్రజం విభో ! ||

త్వమేవ మాతా చ పితా త్వమేవ త్వమేవ బన్ధుశ్చ గురుస్త్వమేవ |  
త్వమేవ విద్యా ద్రవిణం త్వమేవ త్వమేవ సర్వం మమ దేవదేవ ||

పితాఽసి లోకస్య చరాచరస్య త్వమస్య పూజ్యశ్చ గురుర్గరీయాన్ |  
న త్వత్సమోఽస్త్వభ్యధికః కుతోఽన్యో లోకత్రయేఽప్యప్రతిమప్రభావ ! ||

తస్మాత్ ప్రణమ్య ప్రణిధాయ కాయం ప్రసాదయే త్వామహమిశమీడ్యమ్ |  
పితేవ పుత్రస్య సఖేవ సఖ్యుః ప్రియః ప్రియార్హస్యి దేవ! సోఘమ్||

మనోవాక్కాయైరనాదికాలప్రవృత్త అనన్త ఆకృత్యకరణ కృత్యాకరణ భగవదపచార  
భాగవతాపచార అసహ్యోపచారరూప నానావిధ అనన్తాపచారాన్ ఆరబ్ధకార్యాన్,  
అనారబ్ధకార్యాన్, కృతాన్, క్రియమాణాన్, కరిష్యమాణాంశ్చ సర్వాన్ అశేషతః క్షమస్వ |

అనాదికాలప్రవృత్తవిపరీతజ్ఞానం, ఆత్మవిషయం కృతస్ను జగద్విషయం చ, విపరీతవృత్తం చ  
అశేషవిషయం, అద్యాపి వర్తమానం వర్తిష్యమాణం చ సర్వం క్షమస్వ |

మదీయ అనాదికర్మప్రవాహాప్రవృత్తాం, భగవత్స్వరూపతిరోధానకరీం, విపరీతజ్ఞానజననీం,  
స్వవిషయాయాశ్చ భోగ్యబుద్ధేర్జననీం, దేహేంద్రియత్వేన భోగ్యత్వేన సూక్ష్మరూపేణ చ అవస్థితాం,  
దైవీం గుణమయీం మాయామ్,

దాసభూతః శరణాగతోఽస్మి తవాస్మి దాసః

ఇతి వక్తారం మాం తారయ |

తేషాం జ్ఞానీ నిత్యయుక్తః ఏకభక్తిర్విశిష్యతే |  
ప్రియో హి జ్ఞానినోఽత్యర్థమహం స చ మమ ప్రియః ||

ఉదారాః సర్వ ఏవైతే జ్ఞానీ త్వాత్మైవ మే మతమ్ |  
ఆస్థితః స హి యుక్తాత్మా మామేవానుత్తమాం గతిమ్ ||

బహూనాం జన్మనామన్తే జ్ఞానవాన్ మాం ప్రపద్యతే |  
వాసుదేవః సర్వమితి స మహాత్మా సుదుర్లభః ||

ఇతి శ్లోకత్రయోదితజ్ఞానినం మాం కురుష్య

పురుషః స పరః పార్థ ! భక్త్యా లభ్యస్త్యనన్యయా  
భక్త్యా త్వనన్యయా శక్యః, మద్భక్తిం లభతే పరామ్

ఇతి స్థానత్రయోదిత పరభక్తి యుక్తం మాం కుసుష్య |

పరభక్తి పరజ్ఞాన పరమభక్త్యైక స్వభావం మాం కురుష్య |

పరభక్తి పరజ్ఞాన పరమభక్తి కృత పరిపూర్ణానవరత నిత్యవిశదతమ అనన్యప్రయోజన  
అనవధికాతిశయప్రియ భగవదనుభవోఽహం, తథావిధ భగవదనుభవజనిత అనవధికాతిశయ  
ప్రీతికారిత అశేషావస్థాచిత అశేషశేషతైకరతిరూప నిత్యకిజ్కరో భవాని |

శ్రీరంగనాథః --

ఏవంభూత మత్కైఙ్కర్యప్రాప్త్యుపాయతయా అవక్లుప్తసమస్తవస్తువిహీనోఽపి, అనస్త  
తద్విరోధిపాపాక్రాంతోఽపి, అనస్త మదపచారయుక్తోఽపి, అనస్త మదీయాపచారయుక్తోఽపి, అనస్త  
అసహ్యపచారయుక్తోఽపి, ఏతత్కార్యకారణభూత అనాది విపరీతాహజ్కార  
విమూఢాత్మస్వభావోఽపి, ఏతదుభయకార్యకారణభూత అనాది విపరీతవాసనాసంబద్ధోఽపి,  
ఏతదనుగుణ ప్రకృతివిశేషసంబద్ధోఽపి, ఏతన్మూల ఆధ్యాత్మిక ఆధిభౌతిక ఆధిదైవిక సుఖదుఃఖ  
తద్దేతు తదితరోపేక్షణీయ విషయానుభవ జ్ఞానసంకోచరూప మచ్చరణారవిన్ద యుగళ  
ఐకాంతికాత్యన్తిక పరభక్తి పరజ్ఞాన పరమభక్తి విఘ్నప్రతిహతోఽపి, యేనకేనాపి ప్రకారేణ  
ద్వయవక్తా త్వం, కేవలం మదీయయైవ దయయా, నిశ్శేషవినష్ట సహేతుక మచ్చరణారవిన్దయుగళ  
ఐకాంతికాత్యన్తిక పరభక్తి పరజ్ఞాన పరమభక్తి విఘ్నః, మత్ప్రసాదలబ్ధమచ్చరణారవిన్దయుగళ  
ఐకాంతికాత్యన్తిక పరభక్తి పరజ్ఞాన పరమభక్తిః, మత్ప్రసాదాదేవ సాక్షాత్కృత యథావస్థిత  
మత్స్వరూప రూపగుణవిభూతి లీలోపకరణవిస్తారః, అపరోక్షసిద్ధ మన్నియామ్యతా మద్దాస్యైక  
రస ఆత్మ స్వభావాత్మ స్వరూపః, మదేకానుభవః, మద్దాస్యైకప్రియః , పరిపూర్ణానవరత  
నిత్యవిశదతమ అనన్యప్రయోజన అనవధికాతిశయప్రియ మదనుభవస్త్వం తథావిధ మదనుభవ జనిత  
అనవధికాతిశయ ప్రీతికారిత అశేషావస్థోచిత అశేషశేషతైకరతిరూప నిత్యకింకరో భవ |

ఏవం భూతోసి |

ఆధ్యాత్మిక ఆధిభౌతిక ఆధిదైవిక దుఃఖవిఘ్న గన్ధ రహితస్త్వం ద్వయమర్థానుసన్ధానేన సహ సదైవం  
వక్తా యావచ్ఛరీరపాతం అత్రైవ శ్రీరజ్జే సుఖమాస్వ |

శరీరపాతసమయే తు కేవలం మదీయయైవ దయయా అతిప్రబుద్ధః, మామేవావలోకయన్,  
అప్రచ్యుత పూర్వసంస్కారమనోరథః, జీర్ణమివ వస్త్రం సుఖేన ఇమాం ప్రకృతిం  
స్థూలసూక్ష్మరూపాం విసృజ్య, తదానీమేవ మత్ప్రసాదలబ్ధ మచ్చరణారవిన్దయుగళ  
ఐకాంతికాత్యన్తిక పరభక్తి పరజ్ఞాన పరమభక్తికృత పరిపూర్ణానవరత నిత్య విశదతమ  
అనన్యప్రయోజన అనవధికాతిశయప్రియ మదనుభవస్త్వం తథావిధ మదనుభవజనిత  
అనవధికాతిశయ ప్రీతికారిత అశేషావస్థోచిత అశేషశేషతైకరతిరూప నిత్యకింకరో భవిష్యసి |

మా తేఽభూదత్ర సంశయః |

అన్యతం నోక్తపూర్వం మే న చ వక్ష్యే కదాచన |

రామో ద్విర్వాభిభాషతే |

సకృదేవ ప్రపన్నాయ తవాస్మితి చ యాచతే |

అభయం సర్వభూతేభ్యో దదామ్యేతద్వ్రీతం మమ ||

సర్వధర్మాన్ పరిత్యజ్య మామేకం శరణం వ్రజ |

అహం త్వా సర్వపాపేభ్యో మోక్షయిష్యామి మా శుచః ||

ఇతి మయైవ హ్యుక్తమ్ |

అతస్త్వం తవ తత్త్వతో మద్జ్ఞానదర్శన ప్రాప్తిషు నిస్సంశయః సుఖమాస్వ ||

అన్త్యకాలే స్మృతిర్యాతు తవ కైజ్కర్యకారితా |

తామేనాం భగవన్నద్య క్రియమాణాం కురుష్వ మే ||

ఎమ్ పెరుమానార్ తిరువడిగళే శరణమ్

(ఇతి శ్రీ భగవద్రామానుజ విరచితే గద్యత్రయ ప్రబంధే శరణాగతి గద్యమ్)

సర్వం శ్రీ కృష్ణార్పణ మస్తు

\*\*\*\*\*

[HOME](#)

[STOTRA LIST](#)

[PREVIOUS ARCHIVE](#)